

OLYMPIA II

Ἀχιλλέα τ' ἔνεικ', ἐπεὶ Ζηνὸς ἦτορ

80 λιταῖς ἔπεισε, μάτηρ.

στρ. ε' ὃς Ἔκτορα σφᾶλε, Τροίας

ἄμαχον ἀστραβῆ κίονα, Κύκνον τε θανάτῳ πόρεν,

Ἄουδ τε παῖδ' Αἰθίοπα. πολλά μοι ὑπ'

ἀγκῶνος ὠκέα βέλη

150

ἔνδον ἐντὶ φαρέτρας

85 φωνάεντα συνετοῖσιν· ἐς δὲ τὸ πᾶν ἔρμανέων

χατίζει. σοφὸς ὁ πολλὰ εἰδὼς φυᾶ·

μαθόντες δὲ λάβροι

παγγλωσσία κόρακες ὡς ἄκραντα γαρύετον

ἀντ. ε' Διὸς πρὸς ὄρνιχα θεῖον·

ἔπεχε νῦν σκοπῷ τόξον, ἄγε θυμέ· τίνα βάλλομεν

160

90 ἐκ μαλθακᾶς αὔτε φρενὸς εὐκλέας ὀ-

ἴστους ἰέντες; ἐπί τοι

Ἄκράγαντι τανύσαις

αὐδάσομαι ἐνόρκιον λόγον ἀλαθείῃ νόῳ,

τεκέῖν μή τιν' ἑκατόν γε ἑτέων πόλιν

φίλοις ἄνδρα μᾶλλον

170

εὐεργέταν πρᾶπίσιν ἀφθονέστερόν τε χέρα

ἐπ. ε' Θήρωνος. ἀλλ' αἶνον ἐπέβα κόρος,

96 οὐ δίκᾳ συναυτόμενος ἀλλὰ μάργων ὑπ' ἀνδρῶν,

τὸ λαλαγήσαι θέλων κρυφὸν τιθέμεν ἐσλῶν καλοῖς

ἔργοις· ἐπεὶ ψάμμος ἀριθμὸν περιπέφευγεν,

καὶ κείνος ὅσα χάρματ' ἄλλοις ἔθηκεν,

180

100 τίς ἂν φράσαι δύναίτο;